



## प्राचार्य संदेश

प्रिय छात्राओं,

गौरी देवी राजकीय महिला महाविद्यालय, अलवर में आप सब का स्वागत है। 56 वर्षों की स्वर्णिम अवधि लांघकर यह महाविद्यालय 35 वें वर्ष में प्रवेश कर रहा है। वह आपके लिए भी अत्यन्त गर्व का अवसर है कि आप सब इस गौरवमयी महाविद्यालय परिवार का हिस्सा बनने जा रही है।

ज्ञान के विभिन्न आयामों के विकास के साथ-साथ साहित्य, संस्कृति व समाज के विकास में भी इस महाविद्यालय का एक गौरवमयी इतिहास रहा है। यहाँ से शिक्षा और संस्कार प्राप्त करने के बाद यहाँ की छात्राओं ने विविध क्षेत्रों में अपनी उपलब्धियों का परचम फहराया है। रोजगार प्राप्ति के साथ-साथ एक बेहतर और जिम्मेदार सामाजिक व्यक्ति के रूप में खुद को साबित करके इन छात्राओं ने महाविद्यालय को तो गौरवान्वित किया ही है अन्य छात्राओं के लिए भी प्रेरणास्रोत का काम किया है। इस महाविद्यालय के बहुआयामी व्यक्तित्व के धनी निष्णात शिक्षकों द्वारा छात्राओं को केवल किताबी ज्ञान तक ही सीमित न रख कर उन्हें ज्ञान के विभिन्न क्षेत्रों तक ले जाने का प्रयास किया जाता है ताकि आपकी चेतना को व्यापक युग जीवन बोध से संचालित होनेका अवसर मिल सके और आप अपने लक्ष्यों को प्राप्त कर सकें।

मूल्यांकन एवं राष्ट्रीय प्रत्यायन समिति (NAAC)द्वारा सत्र 2015-16 में महाविद्यालय का निरीक्षण किया गया और इस महाविद्यालय को ग्रेड 'बी' प्राप्त हुई। यह प्रक्रिया निरन्तर जारी है। गत दो वर्षों में हमने वैश्विक महामारी कोरोना के भयावह समय को देखा है, जिसने हमें प्रचलित जीवन शैली की खामियों को और हमारी प्राथमिकताओं के परिवर्तन को पुनः विचार करने के लिए झकझोरा है। इस अनुभव ने अधिकाधिक पौधारोपण एवं पर्यावरण-संरक्षण को प्राथमिकता देनी होगी और साथ ही अपनी जीवन शैली को सकारात्मक सोच के साथ प्रकृति के अनुकूल बनाते हुए शारीरिक एवं मानसिक स्वास्थ्य को बेहतर बनाना होगा। महाविद्यालय इस सोच के साथ छात्राओं को आगे बढ़ाना चाहता है।

आपके लिए यह भी गर्व का विषय है कि आप महिला शिक्षा के क्षेत्र में राज्य के अग्रणी और जिले के एक मात्र स्नातकोत्तर महिला महाविद्यालय का अहम हिस्सा बनने जा रही हैं। अतः आपका कर्तव्य दोहरा हो जाता है। एक तो आपको इस महाविद्यालय की अक्षुण्ण और गौरवमयी परम्पराओं को उत्तरोत्तर विकसित करना है और दूसरा आपको अपने उज्ज्वल भविष्य के निर्माण के लिए भी कमर कसनी है। हमारा महाविद्यालय परिवार आपके सपनों को साकार करने के आपके प्रयत्नों को सदैव दिशा-निर्देशित करता रहेगा। आपसे भी यह अपेक्षा है कि आप सब अपने अनुशासन, आत्मविश्वास, संकल्प-शक्ति, परिश्रम और मेधा से महाविद्यालय की गौरवमयी परम्पराओं में अभिवृद्धि करेंगी।

शुभाकांक्षी  
डॉ. रेखा शर्मा